

# נייעס און באריכטן

וואס זענען לעצטענס געליפטערט געווארן אויפ'ן "קול נטרונא" סיסטעם



מיטוואך האזינו - ערב ראש השנה תשע"ד

די באריכטן ווערן אראפגענומען פון די וועבזייטליכע אפדעטיס וואס ווערן געהערט אויפ'ן "קול נטרונא" טעלעפאן ליניע, און איז דעריבער, שטייגעריך, רעדאקטירט ספעציעל עס זאל דינען דעם מינדליכן באנוץ. די פאָלגענדע נייעס איז אַ בלוזער צייטאָט דערפון וואָס מיר שיקן צוליב דעם גרויסן פאַרלאַנג, כּתבוּ וּכּלשוּנוּ.

## קול נטרונא

באריכטן • אָפּהאַנדלונגען  
אַנאַליזן • שיעורים • דרשות

718.873.0055

True Torah Jews Inc.  
183 Wilson St. #162  
Brooklyn NY 11211

Phone:  
718.841.7053  
Fax:  
718.504.4513  
Email:

info@truetorahjews.org

**מעמבערשיפ**  
מיט נטרונא  
**\$360**  
rjel

**רצון קדשו של  
מרן רבינו הקוה"ט  
זקוקלה"ה**

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...

אם אין לנו קיבוץ מאוחד של אנשים הרשומים בחברותינו, אז מבטלים אותנו ואת כל פעולותינו, ואומרים, מי הם? וגם באמעריקא אף שמדינה זו מרובה היא באוכלוסין, מכל מקום חבורה של אלף איש נחשבת כחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.

לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבוניו אין הפרטה מצויה... ואין בדעתי ח"ו להטיל עול של סכום גדול על יחידים, אלא חושב אני שכל יחיד יתן בסך התקבץ ערך של 10,000 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר בי"ד לפעול הרבה..

(מספר בוטינא קדישא)

## רייצערישע רעטאריק פון ציוניסטישע פירער קעגן אמעריקאנעם סעקעטערי אוו סטעיט ווערט פארדאמט דורך סטעיט דעפארטמענט אמעריקאנער אידענטום דערציטערט פון די התגרות באומות

סעקרעטערי אוו סטעיט, זאגנדיג אז "די ווערטער פון קערי איבער א ביאקאט קעגן איזראעל זענען געטשעפט און נישט צום אויסהאלטן, מען קען נישט צווינגן אויף אונז צו פירן פארהאנדלונגען מיט א רעוואלווער צום גענאק.

דער שר הכלכלה מיטן קליינעם קאפל נפתלי בנט פון די בית היהודי פארטיי האט אויך זיך געאיילט צו אטאקירן קערי זאגנדיג מיר ערווארטן פון אונזערע פריינט איבער די וועלט צו שטיין אויף אונזער זייט קעגן די פרויון פון אנטיסעמיטישע ביאקאטן קעגן איזראעל, און נישט זיין זייער שופר. מיר האבן געוויסט אין די פארגאנגענהייט און מיר וועלן אויך היינט וויסן וויאזוי צו פארבלייבן פעסט.

דעם זונטאג, עטליכע שעה נאך ביבי'ס אטאקע אויף דשאן קערי האט א ווארטזאגער פון די אמעריקאנער סטעיט דעפארטמענט רעאגירט שארף זאגנדיג אז די פאראייניגטע שטאטן

[פאָרזעצונג אויף זייט 3]

פאליטיקאנטן זאלן זיך כאפן אז זייער יעצטיגע אויפפירונג קען זיי קאסטן א טייערן פרייז און זיי איזאלירן פון די וועלט ארענע.

אבער אנשטאט לערנען די לעקציע האט ביבי נתני' עפענטליך זיך ארויסגעשטעלט שארף קעגן די אזוי-גערופענע סטראשונגען פון דעם אמעריקאנעם סעקרעטערי אוו סטעיט דשאן קערי איבער די געפאר פון באיקאטן וואס שטייט אויס אויף איזראעל אין פאל די שלום פארהאנדלונגען וועלן געשטרויכלט ווערן.

ביבי האט אין זיין סטעיטמענט רעאגירט צו קערי "די פרויון צו לייגן א ביאקאט אויף איזראעל איז נישט מאראליש און נישט גערעכט, אזוי וועלן זיי נישט דערגרייכן זייער ציל. קיין שום דריק וועט מיר נישט ברענגן צו מוותר זיין אויף די וויכטיגע אינטערעסן פון איזראעל און איר זיכערהייט."

דער מיניסטער יובל שטייניץ האט נאך שארפער רעאגירט אויף דעם אמעריקאנעם

ווידערמאל איז דער געפארפולער שפיל פון התגרות באומות געלאזט געווארן אין גאנג דורך די פירער פון מדינת ישראל וועלכע זענען ארויס אין א העצערישע קאמפיין קעגן דעם אמעריקאנעם סעקעטערי אוו סטעיט וואס זוכט צו ערייכן א שלום אפמאך אינעם מיטל מזרח קריזיס.

אלעס האט זיך אנגהויבן ווען דשאן קערי האט געזאגט פארגאנגענעם פרייטאג ביי די זיכערהייט זיצונג וואס איז אפגעהאלטן געווארן אין מינכען, אז "מען קען זען אז איזראעל דארף זיך באפאסן מיט א שטייגענדע קאמפיין פון דע - לעגיטימאציע, מער און מער לענדער ווילן איר נישט אנערקענען און מענטשן זענען זייער סענסעטיוו דערוועגן, מען רעדט איבער א ביאקאט און אזעלכע סארט זאכן, וועט פאר אונז אלע באמת זיין בעסער מיט אט די זאכן?"

קערי האט דערמיט געוואלט א שאקל טון די מדינת ישראל



# נייעס און באריכטן

וואס זענען לעצטענס געליפטערט געווארן אויפ'ן "קול נטרונא" סיסטעם

## נטרונא ווערט ציטירט אלס פאסיגע אפענטפער צו מזרחי'סטישע עלי' קאמפיין

נטרונא וואס איז א מועט המחזיק את המרובה און שטעלט קלאר די אידישע תורה'דיגע בליק אויף די מדינה און אירע פאליטיק, דער סטעיטמענט זאגט: "אידן געטריי צו די תורה שטרעבן צו לעבן אין שלום און הארמאניע מיט זייערע שכינים אין אלע לענדער אינטערנאציאנאל, אריינגערעכנט אין ארץ ישראל. אט די אידן טוען פארדאמען די פאליטיק און די טאקטיקן פון די וואס זייער לאנד טראגט דעם נאמען פון ישראל אומזינסט, די וואס האבן פארלאזט די אייביגע געזעצן פון די תורה און האבן אנשטאט דעם אויסגעוועלט די נארישע נאציאנאלע לערע."

נטרונא איז היינט די עומד בשער, און איז פארוויקלט אין דעם הייליגן קאמף פנים אל פנים מיט די מזרחי'סטישע אלעוואלטליכע ארגינעזאציע און ווערט נאכגעקוקט ביי יעדע אזעלכע סארט טעמעס, און אירע הסברה מאטריאל ווערט געליפטערט אין די פרעסע אלס פאסיגע אפענטפער צו די דברי הבל פון די ציוניסטישע פראפעגאנדיסטן.

עס איז אונטערסאנט צו באמערקן א זייטיגע נקודה וואס ווייזט וויאזוי די עסקנים פון נטרונא פירן אן מיט די פארצווייגטע אקטיוועטען בהשכל ודעת לויט די היינטיגע סטאנדארטן. מיר זעהן אז ווען די מזרחי האט באשלאסן צו עפענען א קאמפיין פאר עלי' ביי היימישע אידן, איז זייער ערשטער מיטל געווען צו פרעזענטירן א ווידיא וואס ווערט פארשפרייט און ברענגט לעבעדיג ארויס זייער מעסעדזש פאר טויזנטער. אזוי לויפט דער היינטיגער מציאות פון קאמפיינען און דאס איז דער ערשטער און בעסטער מיטל פאר פובליק רילעישן, ווי עס געדענקט זיך איז

[פאָרזעצונג אויף זייט 3]

די ריזיגע 'גלויבס' נייעס אגענטור האט פארעפענטליכט א ספעציעלע באריכט וואס זאגט אז אין די הויפן פון סאטמאר אין אמעריקע וואס ציילט אינאיינעם מער פון הונדערט טויזנט נפשות, הערשט א גרויסע אויפברויז אויף די אונטערנעמונג פון די מזרחי'סטישע באוועגונג, וועלכע האבן באשלאסן צו אראנזשירן א פרישע קאמפיין און ארויפברענגן אידיש- רעדנדע חסידים צו ארץ ישראל, דאס קומט צוליב דעם וואס סאטמארער חסידים זענען פייערדיגע קעגנער צו די עקזיסטענץ פון א אידישע מדינה פאר די אנקום פון משיח.

אינעם באריכט גיט די 'גלויבס' ברייטער דעקונג פאר די נטרונא ארגינעזאציע, דער שרייער פונעם באריכט האט זיך נישט געפועלט און ארויף זיך אומקוקן אויף דעם פאפולערן וועבזייטל פון 'טרו טארע דשוש', דער באריכט ווייזט אן אז די נטרונא סייט איז אנגעפילט מיט פארשעמונגען אויף איזראעל און ערקלערונגען ארום דער פראבלעם פון ציונות אין אלגעמיין. אין דעם ארטיקל ווערט אויך אנגעמערקט פארשידענע מערקווירדיגע ציטאטן וואס זיי האבן אויפגעכאפט אויף דעם וועב זייטל, צום ביישפיל די קלארע פאקטן וואס ווערן אויפגעוויזן דורך נטרונא אז די נאצישע פראפעגאנדע להשמיד ולהרוג ולאבד את כל היהודים איז געווען באזירט אויף די העסליכע ארטיקלן רעדעס, און מסירות וואס די ציונים האבן געפרעדיגט אין די יארן בעפאר, כדי צו פאראויסשטיפן זייערע אגענדעס און זיכער מאכן אז אידן געפינען זיך נישט באקוועם אין די גלות לענדער.

די 'גלויבס' קוואטעט א שטארקער ציטאט פון

ווי באריכטעט פארגאנגענע וואך דא אויף קול נטרונא איז א פרישער קיריאזער אבער געפארפולער קאמפיין אגאנזשירט געווארן דורך די מזרחי קרייזן אלעוועלטליך צו באוועגן היימישע אידן עולה צו זיין קיין מדינת ישראל און זיך איינגלידערן אין די מדינה אינאיינעם מיט די פאמיליעס.

פאר דעם צוועק האט די מזרחי געלאזט לויפן א ווידיא וואס רעדט אויף אידיש און צילט צו די חסידישע קרייזן וואס וואוינען מערסטנס אין ניו יארק. די ווידיא טוט אויסלויבן אויף די אידישע שפראך דאס געשמאקע לעבן וואס ערווארטעט פאר אידן אומעטום ווען זיי וועלן מאכן עלי' קיין ארץ ישראל, און עס טוט איינלאדענען די קוקער צו באזוכן אין די וועבזייטל פון די מזרחי כדי צו לערנען מער וויאזוי צו מאכן דעם שריט פון עלי'.

דער הויפט פון דעם קאמפיין איז דשערמי גימפל, דער וויצע-פארזיצער פון די אלעוועלטליכע מזרחי באוועגונג, וואס טענה'ט אז טראץ דעם וואס די חרדי'שע קהלות זענען איזאלירט און נישט אויסגעמישט מיט די אלגעמיינע גאס, איז אבער פארט פארהאן א געלעגנהייט מיט די פארשפרייטונג פון די אינטערנעט און די סמארט פאונס צו טרעפן מער אויערן און אן אפענע שפראך אויך צו חסידי'שע געמיינדעס און זיי איבעררעדן אויף ציונות און עלי' לארץ ישראל.

פרעסע באריכטן די וואך אין די ציוניסטישע מידיא, האבן אבער אין רעאקציע צו דעם נייעם קאמפיין געמאלדן איבער די אקטיוועטען און אידילאגיע פון תורה טרייע אידן, און ספעציפיש דערמאנט די וועבזייטל פון נטרונא וואס דינט לויט זיי אלס א קעגן געוויכט צו די מזרחי פראפעגאנדע.



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

א לעבעדיגע פרעזענטאטיצע פון א מן דהו אנגעטוהן מיט א מאַסק פון קערי און מאכען פון אים ליצי ליצנות. עס איז נישט דא די ווערטער ווי אזוי צו באטיטלען די רודפים אויף כלל ישראל, ליידער איז זייער בריוו געדעקט געווארן אין גרויסע ענגלישע צייטונגען ווי "הארץ" און דאס גלייכען.

נטרונא ארבעט יעצט שווער אפצווישען זייער געמיינע חוצפה, מיט ארטיקלען און דירעקטע קשרים, און פלאנירט אין די טעג גרעסערע פובליק רעלישענס קאמפיינס קלאר צו שטעלן די אמת'דיגע אידישע מיינונג און כאראקטער.

## נטרונא ווערט ציטירט אלס

### פאסיגע אפענטפער

[פאָרזעצונג פון זייט 3]

זה לעומת זה מוסד הק' נטרונא געווען אקטיוו צו אראנזשירן און פארשפרייטן א העכסט - פראפעסיאנאלע ווידיא, וואס ווערט נאך ביזן היינטיגן טאג פארשפרייט און געזען טאג טעגליך דורך אומצאלגע מאסן איבער די גאנצע וועלט. אין צוגאב צו אלע אנדערע פעולות פון מחאות, עס אין די צייטונגען, און דאס וועבזייטל, קומט נטרונא אריין מורא'דיג שטארק אויך אין די היינטיגע וועג און די טעכענעלאגישע פארגעשריטענע מהלך און באניצט זיך מיט די מערסט-עפעקטיווע תכסוסי מלחמה לויט דעם יעצטיגן סטאנדארט.

אזוי צו אזוי, טוט דער גלויבס באריכט נאכאמאל אנצייגן ווי ווייט עס גרייכט די השפעה פון נטרונא און ווי ברייט ס'איז דער אפקלאנג פון די כסדר'דיגע עפענטליכע סטעיטמענטס וואס ווערן פארשפרייט פון נטרונא און וואס טוט צוביסליך אריינדרינגן ביים דעת הקהל איבער די גארער וועלט.

מיניסטער ביבי נתני' צו איינגיין אויף א שלום מיט די פאלאסטינער פאר די וואילזיין פון די עקאנאמיע.

דאס אלעס האלט אבער נישט אפ די אומ'אחריות'דיגע מדינת ישראל באאמטע צו אטאקירן אמעריקע אויף קערי'ס ווערטער וואס שפיגלן פשוט אפ דעם גענויען מצב, ענדערש וועט מען טומלן און פארפירן און דערמיט בלויז אויפהעצן די געמייטער און פארשפרייטן נאך מער שנאה און האס וואס קען חלילה שאטן יעדן איד ה' ירחם.

אין אזא צייט ווען די אמעריקאנער באפעלקערונג דערזעט זיך מיט א שטייפע און זינדלאזע האנדלונג פון מדינת ישראל קעגן די היזיגע אדמיניסטראציע, איז נטרונא פארנומען צו פארשפרייטן דעם מעסעדש פון תורה טרייע אידן און קלארשטעלן איינאמאל און נאכאמאל אז אט די אלע רעטאריק פארטרעטן נישט אידן אין אלגעמיין און די אמעריקאנער אידענטום זענען געטריי צום לאנד און אירע פירער, יהדות אמעריקא איז דערשראקען און דערציטערט פון די מדינה הטמיהא און אירע ביליגע טאקטיקען, ומי יודע מה יולד יום ה', זייער הפקירות און חוצפה איז איום ונורא און ליידער א אבן נגף פארן אידן בכל מקום שהם, ה' ירחם.

אין א פרישער געוואגטער שריט, וכשהן יורדין יורדין עד לעפר, האבן א גרופע מתנחלישע רבנים געשיקט א דירעקטער בריוו פאר קערי, אז ער זאל גלייך אויפהערן מיט זיינע פארהאנדלונגען און שלום באמייאונגען, און ווארענען אים אז מיט זיינע פעולות וועט ער געדענקט ווערן לידראן עולם אזוי ווי טיטוס און נבוכדנצר, און ענדיגען צי דעם בריוו, אז אידען גייען בקרוב פייערן פורים, און פונקט ווי השי"ת האט צושטערט די פלאן פון המן און דערשטאָט אויפגעהאנגען אים מיט זיינע קינדער, אזוי וועט געשעהן אין די היינטיגע טעג, ווי אויך האבן די מתנחלים ארויסגעגעבן

## רייצערישע רעטאריק פון ציוניסטישע פירער

[פאָרזעצונג פון זייט 1]

ערווארט פון איזראעל נישט צו פארדרייען די ווערטער פון קערי, די ווארטזאגערן זאגט אז דער סעקרעטרי אוו סטעיט האט געוויסט אז ער וועט זיך אנשטויסן אין שוועריקייטן און הארטע מינוטן דורכאויס די פארהאנדלונגען, אבער ער ווארט אויך פון אלע זייטן צו ריכטיג נאכזאגן זיינע ווערטער און סטעיטמענטס און נישט זיי פארדרייען פאר פאליטישע חשבונות.

די אמעריקאנער סטעיט דעפארטמענט האט דערביי קלאר געשטעלט אז אנדערש ווי די איזראעליס פרויבן עס אראפצומאלן איז קערי שטענדיג געשטאנען אויף זייער זייט, און פרובירט אפצוהאלטן די ביאקאטן פון פארשידענע לענדער קעגן איר, בלויז פאראיאר האט זיך קערי געטראפן מיט די אויסערן מיניסטארן פון די אייראפישע פאראיין וואו ער האט זיי גערופן זיך צו אפהאלטן פון נעמען אזעלכע סארט שריט.

אין אנדערע נייעס, האט אין כנסת געזאלט אפגעהאלטן ווערן אן אפיציעלע זיצונג איבער די ברענענדיגע טעמע פון די ביאקאט סטראשונגעס וואס מען הערט פון די גאנצע וועלט, די פירער פון די מדינה זעהן זיך אין א פארלעגנהייט און די איזרעלי גאווערמענט און ביזנעס פירער זענען אלאמירט פון די וואקסענדע אינטערנאציאנאלע ביאקאט באוועגונג וואס ווערט מער און ברייטער פארשפרייט.

צו די זעלבע צייט וועלן א גרופע פון הויכראנגיגע איזראעלי ביזנעסלייט לאזן לויפן א פובליק רילעישן קאמפיין צו שטיפן דעם פריים



# נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

## נתני' איז גרייט צו איבערלאזן אידישע

### איינוואוינער אונטער פאלעסטינער הערשאפט

#### רעגיליעזע פארטייען שטעלן זיך שארף דערקעגן

האט געדינט השי"ת אונטער דעם עול הגוים מיט האפענונג צו די אמת'ע גאולה שלמה בקרוב.

ס'איז איבערהויפט אינטערסאנט צו באמערקן אז אבו מאזן דער פירער פון די פאלאסטינער פאראייניגטן האט אין א לענגערע אינטערוויא פאר די ניו יארק טיימס פארגעשטעלט זיין וויזיע פאר די צוקונפט'גע פאלאסטינער שטאט, ער זאגט אז לויט זיין פלאן וועלן די געביטן וואס וועלן זיין אונטער די פאלאסטינער הערשאפט ווערן באוואכט פון די אמעריקענער און נאט"א קרעפטן צו פארמיידן טעראר און אנדערע צוזאמשטויסן. די אונטערנאציאנאלע טרופן וועלן היטן און זיין אין קאנטראל פון די נייע לאנד וואס ער האפט צו אויפשטעלן.

דאס ברענגט צום אויבערפלאך די ווערטער וואס האט געזאגט דער חכם עדיף מנביא רביה"ק מסאטמאר זי"ע מיט העכער פערציג יאר צוריק אז ס'איז דא א מעגליכקייט אפילו בדרך הטבע אופצוגעבן די מדינה און די יו-ען און אנדערע אינטערנאציאנאלע רעגירונגן זאלן מאכן א סדר און פארמיידן שפיכות דמים, ווערטער וואס זענען בשעתו געווארן אפגעלאכט און אוועקגעמאכט, ווערן אצינד נאנטער צום רעאליטעט אלס אן אפיציעלער פלאן.

דער רבי שרייבט אזוי אין ספרו הק' על הגאולה ועל התמורה סימן מ"ד.

וגם עפ"י דרך הטבע אילו היו מוותרים על ממשלתם ומדינת הציונות אין ספק כי הי' ביכלתם של האומות המאוחדות לעשות איזה סדר למנוע

[פאָרזעצונג אויף זייט 6]

די שארפע אטאקע פון בענעט האט אויפגערעגט דעם ראש הממשלה ביבי נתני' וואס האט אים געגעבן אן אולטעמאטיים אז אויב ווערט ער נישט איבערבעטן ביבי ביז דאן וועט ער ארויספליען פון די קאאליציע. פארשטענדליך אז די חרדי'שע פארטייען האבן זיך שוין געשאפט די ציין מיט די האפענונג אז בענעט וועט ארויסגעשטויסן ווערן און זיי וועלן צוריק אריינגענומען ווערן פון זייער גלות אין די אפאזיציע. למעשה האט אבער בענעט זיך געבראכן צום דריק און איבערגעבעטן ביבי, נישט איידער ער האט קלאר געמאכט אז פארבלייבט א שטארקע קעגנער צו אזא פלאן.

מיט א ניכטערן בליק טוט די געשיכטע אמבעסטן אפשפילן וויאזוי דאס ציונות איז כמעט גענצליך איינגעשלאפן ביי די פרייע עלעמענטן, אויך דער שפארבערישער ביבי איז שוין גרייט צו לאזן די מתנחלים וואוינען אונטער די פאלאסטינער, ער האט שוין באקומען קאלטע פיס צו די גאנצע אידילאגיע פון אנהאלטן די ציוניסטישע הערשאפט אוממעטום, און דייקא די רעגיליעזע פארטייען, די בית היהודי פארטיי פון די מזרחי, זענען די גרעסטע לוחמים דערקעגן, און ווער רעדט נאך פון די פרומע צייטונגען וועלכע לארעמען קעגן אזעלכע שריט וואס איז זיך מתנגד צו דעם געדאנק פון ציונות.

הלוואי מי יתן והי' אז אידן אין ארץ ישראל זאל קענען לעבן רואיג אונטער די הערשאפט פון די גוי'אישע מושלים, גענוי ווי אין אלע שנות הגלות, אידישקייט אין ארץ ישראל איז געווארן פראקטעצירט אונטער די אראבער, אונטער די טערקן, און אונטער די ענגלענדער, און מען

א סקאנדאל האט אויסגעבראכן פארגאנגענע וואך אינערהאלב די פירערשאפט פון מדינת ישראל וואס האט כמעט באדראעט די עקזיסטענץ פון די יעצטיגע קאאליציע.

די אפיס פון ביבי נתני' האט געלאזט פאלן א סטעטימענט אז אויב עס וועט זיין א שלום און עס וועט פארמירט ווערן א פאלאסטינע שטאט, וועט ער נישט זוכן צו עוואקאירען די טויזנטער מתנחלים וועלכע וואוינען פון די שטחים אזוי ווי אריק שרון האט געטייען אין עזה, נאר ער וועט ענדערש לאזן די אלע איינוואוינער אין די שטחים און זיי וועלן וואוינען אינטער די פאלאסטינער הערשאפט, ביבי האט ערקלערט "עס מעג זיין א אידישע מינארעטי אין די פאלעסטינע לאנד פינקט ווי עס איז דא א אראבישע מינארעטי אין מדינת ישראל".

די ווערטער האבן אויפגעריסן ווי א באמבע אין די רעכטע לאגער וואס האבן עס שטארק פארדאמט, דער מזרח'סישע שר הכלכלה נפתלי בענעט איז באפאלן ביבי פאר מעלה זיין על הדעת אזא געדאנק זאגנדיג אז צוויי טויזנט יאר האפענונג צו ארץ ישראל איז נישט געווען כדי צולעבן אונטער די הערשאפט פון אבו מאזן, (כאילו עס איז יא געווען צו לעבן אונטער די הערשאפט פון די משנאי ה' ושנאי כל טהרה..).

בעצם האט שוין בענעט געלאזט וויסן מיט עטליכע וואכן צוריק אז אויב ביבי וועט באקומען א פארלאנג פון אמעריקע צו באשטימען א פאלאסטינער מדינה באזירט אויף די גרעניצן פון תשכ"ז, וועט זיין פארטיי 'בית היהודי' פארלאזן די קאאליציע.



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

## פחדים אין די ציוניסטישע לאגערן אז כלל ישראל פאנגט אָן זיך ארויסצוגליטשען פון זייערע נעגל נטרונא וועט אטאקירט משולי המחנה

שוין נישט אזוי עפעקטיוו ווי אמאל, נישט יעדער פאלנער גוי וואס איז נישט צופרידען מיט די איזראלישער עקסטרעמע פאליטיק און פאליסעס ווערט אטאמאטיש א שונא ישראל, מ'ווערט צוביסלעך געוואר אז ציונית מיט אידן און אידישקייט איז א סתירה, און אז מאסען אידען זענען אומצופרידען פון זייער ווערטשאפט. דאס איז פאר די ציונים א גרויסער שטער אז זיי פארלירען עטוואס דעם בעלות אויף אידען, איבערהויפט איז עס אזוי ביי די היזיגע אמעריקאנער ציונים וואס דערזען זיך אז אידן דרייען זיך ארויס פון דעם שנאת ישראל וואס זיי זייען אן אויף טריט און שריט.

עס איז אינטערסאנט אז טראץ וואס נטרונא נעמט קיינמאל נישט קיין פאליטישען צד, נאר דעמאסטרירט כסדר: לאו בעל דברים דידי את, די ציונים פארטרעטן נישט כלל ישראל און איז מוחה אויף זייער חוצפה און התגרות, דאך גיי דאס זיי בנפשם צו דערשטיקען דעם קול און שופר פון יהדות הצרופה.

הבה נתחכמה לו פן ירבה... די ציוניסטישע אינטערסען וויל מיט אלע כוחות איינציען דעם פאסיג און צוריק אריינשליידערן כלל ישראל אין זייער טונקעלען פאסטקע, האבן זיי איינגעשפאנט זייער פראפעגאנדע מאשין און אנגעפאנגען מיט גאר א ברייטען פובליק רעלישענס, מְבַכּוֹר פְּרָעָה הַיֵּשֵׁב עַל כְּסֵאוֹ עַד בְּכוֹר הַשְּׂפָחָה אֲשֶׁר אַחַר הַרְחִיבִים, ארטיקלען און קאמענטארן, אלאמירענדיג דעם דעת הקהל איבער דעם נייעם געפערליכען באוועגונג פון

[פּאַרזעצונג אויף זייט 6]

דאס דינט געוויס די אינטערסען פון די ציונים וואס זיכן דאך דאס, אריינצולייגן גאנץ כלל ישראל אין זייער שיף, און זיי זאלן זיין דער שיף קאפיטאן, און אויב דער שיף וועט נישט גיין זייער ריכטונג זאלן זיי אונטערזינקען דעם גאנצען שיף חלילה היל"ת.

בחסי ה' איז אין די לעצטע תקופה אנטשטאנען א שטיקל אויפואכונג ביי אידן איבער די וועלט דאס צו פארמיידן, מען האט דערהערט די וויי געשריי פון תורה טרייע אידן אויף א אומגלויבליך - ברייטן פארנעם קבל תבל ומלואה, די אלע פעולות ברענגן אין די ענדע געוואונטשענע פירות, און די נטרונא ארגינעזאציע ווערט אפט צוטירט מיט רעספעקט און צוטרוי דורך נייעס קוועלער און מידיא קאמענטארער.

מען הערט כסדר ב"ה פון גרעסערע אידישע געמיינדעס און קהלות וואס טרייסלען זיך עמטליך אפ פון די זעלבסט-געקרוינטע מנהיגים אויף כלל ישראל, אזוי איז לעצטנס געווען אין פראנקרייך, ענגלאנד, דייטשלאנד און אין מערערע לענדער, וואו אידישע פירער ביי פארשידענע געלעגנהייטען האבן געזעהן ווי אזוי מען לייזט זיך דארט אָן פון די מופקרים, זענען זיי ארויסגעטרעטן מיט נטרונא'ס קלארע מעסעדש: אז איזראעל מיט אירע פאליטיקאנטן זענען נישט זייערע פארטרעטער. דאס העלפט אסאך צו צוברויגען די געמיטער והנחה למדינות עשה.

דער אלטער ציוניסטישער מהלך פון אנזייען שנאה ביי אומות העולם אקעגן אידן, ארבעט

ווי ערווענט מערערע מאל טוט זיך דאס ציונות האדעווען מיום הווסדה אויף שנאת ישראל, און עס טוט רייטן אויף אנטיסעמיטיזם, אלס אן אויסגעצייכנטע מיטל וויאזוי צו עררייכן דעם ציל, אזוי ארום צו בארעכטיגן זייער עקזיסטענץ און ארויפשלעפן אידן צו זייער מדינה, אזוי האט געטון דער אותו טמא דער חוזה המדינה שר"י וואס האט אין זיינע ארטיקלן געהעצט די אייראפישע גוים קעגן דאס אידישע פאלק, אזוי האבן געטון די ציוניסטישע שישקעס אין די בלוטיגע יארן פון דעם גרויסן חורבן אייראפע ווען זיי זענען געשטאנען פאסיוו אין דער זייט און נישט געשטערט די מורא'דיגע שחיטות אויף מיליאנען אידן, און אזוי טוט די מדינת ישראל רעגירונג ביזן היינטיגן טאג ווען יעדער פאליטישן אדער עקספערט וואס טרויעט זיך צו זאגן א מיינונג איבער די מיטל מזרח סיטואציע אנדערש ווי זייערע אגענדעס, ווערט באלד פארשריגן אלס אן אנטיסעמיט און שונא ישראל, און אפילו אמעריקאנער פאליטישענס וואס האט נאר הרהורים אקעגן די מדינה'ס פאליטיק איז אחת דתו... אפילו עס איז נעמליך אקעגן די אייגענע אינטרעסעסען פון די פאראייניגטע שטאטען.

פארשטענדליך אז דער מהלך איז א שרעקליכער געפאר און א באלדיגע סכנה אויף אידן אומעטום און א זיכערע טאקטיק וויאזוי צו באמת פארשאפען פרישע אומצאליגע עכטע אנטיסעמיטן פון אלגעמיינע גוים וואס זענען מעיקרא געוועהן נאר אקעגן די מדינת ישראל'ס פאליטישע פאליסיס און ווערן דערביי געלעיעבלט און באשמיצט אלס שונאי ישראל.



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

און די קליפה הנוראה איז מעכב גאולתינו ופדות נפשינו, מלחמה לה' בעמלק מדור דור!

מיר האפן צו השי"ת אז לא ינוח שבט הרשע על גורל הצדיקים, נאר זיך קענען האלטן און דערהאלטען ברוב עוז ותעצומות, אַשְׁרֵי הַמְּחַכָּה וְיָגִיעַ צו דעם אור חדש על ציון תאיר, ונזכה כולנו יחד במהרה לאורו אכי"ר

## נתני' איז גרייט צו איבערלאזן אידישע איינוואוינער אונטער פאלעסטינער הערשאפט

[פאַרזעצונג פון זייט 6]

מן המלחמה ומשפיכת דמים והריגת נפשות ישראל, ואיך יעלה על הדעת ומי הוא אשר יכול לחשוב ככה שתורתינו הקדושה מסכמת לשפוך דמי ישראל בשביל רעיון הטמא של מדינתם, ואין בזה צד ספק שאין שום היתר עפ"י התורה להפקיר אפילו נפש אחת מישראל בשביל כל המדינה הציונות כולה, אלא שבעוה"ר רוב העולם טועים לדעתם הנפסדה וחפצים ורוצים במדינתם להיות ככל הגוים בית ישראל ונתנו ה' בידי לא אוכל קום, ונתפסו רוב העולם למינות על ידיהם אבל דעת תורתנו הקדושה לא תשתנה לעולם ואינה חפיצה ומסכמת לממשלתם וכל מי שיש לו אפילו מחשבה שיש צורך במדינתם הרי זה מודה בע"ז בלי ספק ונפשות ישראל הם כהפקר בעיניו וכל זה הוא היפך דעת תורתנו הקדושה שחסה על כל נפש ונפש מישראל.

אידן זענען מתפלל און האפן אויף די ענדגילטיגע ביטול פון די גאנצע מלכות המינות, נישט חלילה דורך די אומות העולם נאר מתוך רחמים וחסדים בידי ה', נפלה נא ביד ה' וביד אדם אל אפולה, ווי דער נביא זאגט אין עמוס: הנה עיני ה' אלקיך במְמֹלְכָה הַחֹטְאָה וְהַשְׂמֵדָתִי אֶתָּה מְעַל פְּנֵי הָאֲדָמָה אֶפְסָ כִּי לֹא הַשְׂמִיד אֶשְׂמִיד אֶת בֵּית יַעֲקֹב נְאוּם ה'.

מהלך, דאס איז א דירעקטע מלחמה אויג אויג אויג וואס די שלוחי השטן – די מזרחי - פרובירן זיך פארמעסטן מיט די שלוחי דרחמנא, די עסקנים פון נטורנא, אין א פריוו צו פארמינערן זייער השפעה און שוואך מאכן אונזערע אייגענע רייען.

ס'גייט אזוי ווייט אזגעוויסע יונגן משולי המחנה, ליידער מכם ומבכם, האבן אונטערגענומען א פערזענדליכע קאמף קעגן נטורנא, זיי אדרעסירן די טעמע אויף אידישע שמוציגע בלאגס און באשמיצן פערזענדליך די עסקני נטורנא אויף א ביליגן פארנעם, מיטן איינעם ציל צו צעברעכן זייער גייסט און אוועקנעמען זייער קוראזש. זייער חוצפה גייט ווייטער מיט פארשפרייטען מעשיות פון רביה"ק פול מיט שקרים וכזבים וואס איז א סתירה גמורה לתורתו ושיטתו הקדושה.

ווי פאסיג איז צו דערמאנען די הייליגע ווערטער וואס רביה"ק מסאטמאר שרייבט בהקדמת ספרו הקדוש ויואל משה:

וידע אני כי יורו המורים חצים ובליסטראות עד אין שיעור על כל הדברים שכתבתי, כי כן דרך הציונים מעולם, וביותר הדתיים הנגריים אחריהם לשפוך בוז וקלון, חרופים וגדופין, איומים נוראים ושקרים וכזבים, על כל מי שאינו נמשך אחר דעותיהם ואינו הולך בעקבותיהם, ומגלים פנים בתורה שלא כהלכה ברוב הבלים עד אין שיעור וערך כי אין קץ לדברי רוח, אבל אברך את ה' אשר יעצנו שלא להתחשב כלל עם כל דבריהם כאפס וכאין המוחלט, ואקוה להשי"ת העוזר וסומך להאיר עיני המחכים לו לראות האמת.

מיר וועלן ווייטער געדענקן און גיין אין די פיסטריט פון עצת אבינו הזקן, וואס האט געפאדערט פון עדת צאן מרעיתו אז מסירות נפש העט מען געדארפט האבן פאר דעם, מפרסם צו זיין אז זיי זענען נישט די פארטרעטער פון כלל ישראל, און אז דער מדינה איז דער גרעסטער אומגליק פאר אידן און אידישקייט,

[פאַרזעצונג פון זייט 5]

אנטי-סעמיטיזאם, און זענען מסביר פאר'ן המון קצרי הדעת, אז אנטי- ציונית איז אנטי-סעמיטיזאם, און מהיום והלאה ווער עס איז א אנטי-ציוני דארף פארשריגען ווערן פאר א אנטי-סעמיט, אזוי ארום וועט כלל ישראל ווייטער זיי חלילה נאכגיין כצאן לטבחא, ווי זייער טרויער בארימטע עבר היל"ת.

עס איז ברייט אויסגעשמוסט געווארן אין די פארגענגענהייט דא אויף קול נטורנא דעם היפך הגמור, ווי מיר זעהן אין פאקט פון אסאך פריערדיגע פרעזידענטען און פאליטישענס וואס זענען געוועהן פייערדיגע ציונים און זענען איבערצייגט געווארן אז זיי זענען געוועהן וויסטע שונאי ישראל, לעומת זה, אזעלכע וואס זענען געוועהן אקעגן די ציונים און זייערע פאליסעס, זענען אין פערזענליכע לעבן געוועהן אוהבי ישראל, עס הערשט ליידער היינט א געפערליכער שטחיות און קצירות הדעת צו פארשטייען די אמת'דיגע מאטיווען און חשבונות פון מענטשען און זייערע זיסע רייד, אין די היינטיגע קורצקעפיגע וועלט וואלט בלעם געהייסען א אוהב ישראל, ווייל ער האט גערעדט שיין צו אידען. עס איז א גיעול הנפש אריינצוגיין אין דעם קריסליכער אמונות פארוואס אידן דארפן זיין אין ארץ ישראל לויט זייער שמייליגקייט, אבער זייער חשבון איז קלאר גאר א ביידע כוונה. אנדערע ווילען אז אלע אידען זאלן זיין קאנצעטרירט אויף איין פלאץ וואס דאן קען מען גרינג ענדיגען חלילה די גאנצע אומה הישראלית ה' ירחם.

צוריק צום ענין, די ציוניסטישע אינטערעסען האבן געהויבען צו באמערקען אז זיי זענען באשיינפערליך באדראעט פון די קלאסישע און זאכליכע מהלך וואס נטורנא שטעלט מיט זיך פאר, און זיך גענומען פאר איר ציל צו אפשטעלן דעם